

प्रेषक,

डी0एस0 गब्याल,

सचिव,

उत्तराखण्ड शासन।

सेवा में,

जिलाधिकारी,

देहरादून।

राजस्व अनुभाग-2

देहरादून:दिनांक: 13 अगस्त, 2012

विषय:-सशस्त्र सीमा बल के बटालियन मुख्यालय की स्थापना हेतु ग्राम मारखम ग्रान्ट जिला देहरादून में अतिरिक्त 10.00 है० भूमि पट्टे पर आवंटित किये जाने के सम्बन्ध में।

महोदय,

उपर्युक्त विषयक, आपके पत्र संख्या-463/डी0एल0आर0सी0-2012 VIII-5 दिनांक- 11.07.2012 के संदर्भ में मुझे यह कहने का निदेश हुआ है कि, श्री राज्यपाल, सशस्त्र सीमा बल के बटालियन मुख्यालय की स्थापना हेतु पूर्व शासनादेश संख्या-2278/XVIII(II)/2011-03(110)/2010 दिनांक 07 अक्टूबर, 2010 एवं संशोधित शासनादेश संख्या 618/XVIII(II)/2012-03(110)/2010 दिनांक 28 मार्च, 2012 के क्रम में ग्राम मारखम ग्रान्ट, जिला देहरादून में अतिरिक्त 10.00 है० भूमि, शासनादेश संख्या 258/16(1)/73 रा-1 दिनांक-09.05.1984 एवं यथा संशोधित शासनादेश संख्या-1695/97-1-1(60)/93-रा-1 दिनांक-12.09.1997 में दिये गये प्राविधानों के अन्तर्गत, प्रचलित बाजार की दर से भूमि की कीमत के रूप में एक मुश्त नजराना जमा कराये जाने के अतिरिक्त माल गुजारी के 100 गुने के बराबर धनराशि पंजीकृत मूल्य के रूप में जमा कराये जाने पर निम्नलिखित शर्तों/प्रतिबन्धों के अधीन पट्टे पर आवंटित किये जाने की सहर्ष स्वीकृति प्रदान करते हैं।

- 1- प्रश्नगत भूमि का उपयोग उसी कार्य विशेष के लिए किया जायेगा जिसके लिए यह स्वीकृत की गयी है।
- 2- प्रश्नगत भूमि किसी व्यक्ति व संस्थान या संगठन को बेचने/पट्टे पर देने अथवा किसी अन्य प्रकार से हस्तांतरित करने का अधिकार पट्टेदार को नहीं होगा। भूमि का उपयोग आवंटन के दिनांक से 03 वर्ष की अवधि में पूर्ण कर लेना अनिवार्य होगा अन्यथा आवंटन स्वतः निरस्त समझा जायेगा।
- 3- प्रश्नगत भूमि पट्टेदार को राजस्व विभाग के नियंत्रणाधीन सरकारी सम्पत्ति के प्रबन्ध से सम्बन्धित शासनादेश संख्या- 150/1/85(24)-रा-6 दिनांक-09 अक्टूबर, 1987 में निहित प्राविधानों के अन्तर्गत गवर्नमेन्ट ग्रान्ट्स एक्ट 1895 के अधीन पट्टा प्रथमतः 30 वर्षों के लिए होगा और पट्टेदार के लिए दो बार 30-30 वर्ष के लिए इसे नवीनीकरण कराने का विकल्प उपलब्ध होगा। सरकार को नवीनीकरण के समय लगान बढ़ाने का अधिकार होगा, जो पूर्व लगान के 1-1/2 गुना से कम नहीं होगा।
- 4- प्रश्नगत भूमि की आवश्यकता पट्टेदार को नहीं रह जायेगी तो भूमि निर्माण सहित राजस्व विभाग को वापस हो जायेगी, जिसके लिए कोई प्रतिकर देय नहीं होगा।
- 5- यदि भूमि/भवन का परित्याग कर दिया गया हो अथवा संस्था का विघटन हो जाता है तो भूमि/भवन सील सहित राज्य सरकार में सभी भागों से मुक्त निहित हो जायेगी।



- 6- प्रश्नगत भूमि पर वन संरक्षण अधिनियम लागू होने की दशा में भूमि के उपयोग का परिवर्तन तभी अनुमत्त होगा, जब उक्त अधिनियम के अन्तर्गत नियत प्राधिकारी से अनुमति प्राप्त कर ली जायेगी।
- 7- प्रश्नगत भूमि आवंटन के पूर्व जमींदारी विनाश एवं भू-सुधार अधिनियम की धारा-132 एवं अन्य सुसंगत प्राविधानों का अनुपालन जिलाधिकारी द्वारा सुनिश्चित किया जायेगा।
- 8- इस सम्बन्ध में सिविल अपील संख्या-1132/2011(एस0एल0पी0)/(सी)संख्या-3109/2011 श्री जगपाल सिंह एवं अन्य बनाम पंजाब राज्य एवं अन्य में गा0 सर्वोच्च न्यायालय के आदेश एवं अन्य संगत निर्देशों का भी अनुपालन सुनिश्चित किया जायेगा।
- 9- आवंटन की अवधि समाप्त होने अथवा उपरोक्त शर्तों बिन्दु संख्या-1 से 8 में से किसी भी शर्त का उल्लंघन होने की स्थिति में प्रश्नगत भूमि निर्माण सहित राजस्व विभाग में निहित हो जायेगी, जिसके लिए कोई प्रतिकर देय नहीं होगा।
- 10- प्रश्नगत भूमि के क्षेत्र में जो भी अवैध कब्जे हैं, इसे तत्काल नियमानुसार हटाते हुए शासन को अवगत कराया जाना सुनिश्चित किया जाये।
- 2- कृपया इस सम्बन्ध में नियमानुसार अग्रेत्तर कार्यवाही सुनिश्चित करते हुए, शासनादेश के परिप्रेक्ष्य में जिला स्तर से निर्गत किये जाने वाले आदेश की प्रति, अनिवार्य रूप से शासन को उपलब्ध कराने का कष्ट करें।


भवदीय,

(डी0एस0 गब्याल)  
सचिव।

पृ0प0सं0-1861(1)/समदिनांकित/2012

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित।

- 1-प्रमुख सचिव/सचिव, गृह विभाग, उत्तराखण्ड शासन।
- 2-अपर मुख्य राजस्व आयुक्त, राजस्व परिषद, उत्तराखण्ड देहरादून।
- 3-आयुक्त, गढ़वाल मण्डल, पौड़ी।
- 4-सैक्रेण्ड इन-कमाण्ड 48 बी0एन0एस0एस0बी0 बटालियन, देहरादून।
- ✓ 5-निदेशक एन0आई0सी0 उत्तराखण्ड सचिवालय।
- 6-प्रमारी भीडिया केन्द्र, सचिवालय।
- 7-गार्ड फाईल।

आज्ञा से,  
  
(संतोष बडोनी)  
अनुसचिव।